

Литературоведение

УДК 821.352.3

ББК 83.3 (2=Каб)

Б 19

Баков Х.И. (БакIуу Хъ.И.)

Доктор филологических наук, профессор, главный научный сотрудник сектора кабардино-черкесской литературы Института гуманитарных исследований КБНЦ РАН, e-mail: kbigi@mail.ru

К проблеме новаторства в творчестве Бориса Утижева (ЛутIыж Борис адыгэ литературэм щIэуэ хильхьахэр) (Рецензирована)

Аннотация:

Рассматривается проблема новаторства Бориса Утижева на материале его поэзии и прозы. Особое внимание уделено вопросам эволюции жанровой системы национальной литературы, что важно для всех литератур северо-кавказского региона. На основе сравнительно-исторического метода творчество талантливого писателя анализируется в контексте общероссийского литературного процесса. Впервые исследование основано на стремлении связать творческую индивидуальность и национальное своеобразие Б.Утижева с изменениями в теории в постсоветский период. Исследование может стать основой для анализа роли яркой творческой индивидуальности в развитии литератур народов Северного Кавказа, а результаты ее могут быть использованы в практике средних и высших учебных заведений, в которых изучается адыгская словесность, а также в реализации спецкурсов и спецсеминаров.

Ключевые слова:

Лирика, эпос, сонет, жанр, философия, искусство, проза, новелла, автор, монолог.

Bakov Kh.I.

Doctor of Philology, Professor, Chief Researcher of the Kabardian-Circassian Literature Department, Institute of Humanitarian Researches of the Kabardino-Balkarian Science Center of the Russian Academy of Sciences, e-mail: kbigi@mail.ru

On the problem of innovation in Boris Utizhev's works

Abstract:

For the first time the problem of Boris Utizhev's innovation is considered based on the material of his poetry and prose. Particular attention is given to the evolution of the genre system of national literature, which is important for all the literatures of the North-Caucasian region. Using comparative-historical method, the creativity of a talented writer is analyzed in the context of the whole Russian literary process. The scientific significance of the research is based on the desire of the author to associate B.Utizhev's creative individuality and national distinctness with changes in the theory of post-Soviet period. The paper can be the basis for the study of the role of a bright creative individuality in the development of the literatures of the peoples of the North Caucasus, and the results can be used in the practice of secondary and

higher educational institutions, which study Adyghe literature, as well as in the implementation of special courses and seminars.

Keywords:

Lyrics, epic, sonnet, genre, philosophy, art, prose, novel, author, monologue.

ИутЫж Борис (1940-2008) адыгэ литературэм лъэужь ин кыхинащ. Абы и ИэдакьэщIэкIхэм хильхьа гупсысэхэм, кыигьэщIа образ гьуээзджэхэм кьинэмыщIкIэ жанр кьэскIэ я кьупхьэми я ухуэкIэми щIэуэ куэд хильхьащ.

Ар литературэм и жанр зэмылIэужьыгьуэхэм шылажьэрт – эпосми, драмэми, лирикэми. Абыхэм я Iэмалхэр зы тхыгьэмщызэдигьэлажьэрт. Апхуэдэ бгьэдыхьэкIэм литературэм куэдрэ ушыхуээркьым. Гринберг И. зэритхыгьащи: «Кыыщыхьу шыIэщ зы усакIуэм лирикэри, эпосри, уеблэмэ, драмэри шызэхуанэ» [1: 5]. Критикым зэрыжиIэмкIэ, апхуэдэу шытащ Луговской В., Твардовский А., Марцикявичус Ю. сымэ. Абыхэм ябгьэдэбгьэуэ хьунуц ИутЫжри.

Дэтхэнэ жанрми, ахэр зытепсэлъыхьым и мызакьуэу, кьызэриIуатэ щIыкIэми ИутЫжым щIэщыгьуэ гуэрхэрхильхьэрт. Кьапщтэмэ, адыгэлитературэмщIэуэ кыхигьэхьахэм ящыщ «философии лирикэ» прозэр. Мыбы екIуу шызэхошыпсыхь прозэу тха усэмрэйскусствэмуахьтыншэу кьыдэгьуэгурыкIуэ философии эссемерэ. ИутЫжым и апхуэдэ тхыгьэхэм фищахэми – «Бжьэхэр», «Кьырхэр», «Гум и гупсысэхэр», «Льагьуныгьэ», нэгьуэщIхэми – уигу кьагьэкIыж дунейпсо литературэмдызыщыхуэзэ философии тепльэгьуэхэр. А тепльэгьуэ мыин дыдэхэр Iуэхугьуэ щхьэхуэ гуэрым теухуа усэ гупхэм я пэублэу ягьэуэ икIи абыхэм усэхэм ящIэль гупсысэр нэхьри куу ящI. Апхуэдэ Iуэху бгьэдыхьэкIэм щыдолъагьу тхыгьэр усэм и жьпхьэм икIыу прозэм е прозэр усэм зэрыхуэкIуэр («Кьырхэр»). Прозэм щыхуэкIуэм дежусэр «усэ жьпхьэм и Iэхульбэхьум» кьыIэщIегьэкIри, тхыльеджэм нэхь хуиту епсэльэну Iэмал егьуэт.

Лирикэр ИутЫжым псэу-

ху кьыдэгьуэгурыкIуащ. Абы медитатив (гупсысэр шытепшэ) усэхэм нэхь гульытэ хуещI. УсакIуэр философии гупсысэкIэм нэхь зэрызыIэпишэр нэхьыбэу щыболъагьу «ХьуаскIэхэр» зыфища сатыр пIырыплI усэ гупым. Абы IупщIу кьыхолыдыкI ди псэукIэм и тепльэгьуэ цыкIухэу философии гупсысэкIэкIэгьэнщIахэр. Кавказ Ищхьэрэм и усыгьэм философии лирикэрнэхь убгьуауэ кьыхыхьэн щыщIидзарлIэщIыгьуэ блэкIам и етIуанэ Iыхьэрщ. Сатыр тIурытI, пIырыплI хьу лирикэм нэхь зыщиужьащ Гамзатов Р., Кьышчокьуэ А., Кулиев Кь. сымэ я творчествэм.

ИутЫжым философии гупсысэр кьызэриIуатэ усэ гьэпсыкIэхэм я гугьу пщIымэ, нэхьыбэу кьыгьэсэбэпу шытар сатыр тIурытIхэмрэ пIырыплIхэмрэ тещIыхьа строфахэрт. Философии гупсысэ ящIэльщ и сонетхэми, сыту жьпIэмэ, сонетым, баснями хуэдэу, псори кьызэщIэзыкьуэж гупсысэ хэльщи. Апхуэдэ тхыгьэхэмусакIуэр щыхуцIокьу куэдыIуэрэ кьагьэсэбэпа кьупхьэ, пщальэтхэкIэмрэ образхэмрэзапыIуидзыну. УсакIуэм псалгэ кьызэрыгуэкIэхэмкIэ философии гупсысэ куу кьеIуатэ. Абы и щыхьэтщ мы сатыриплIыр:

*Зеплъыхьри щыльцсабиймахуищ мыхьуар,
Ильагьу дунейрзищIысыр кьыхуэмыщIэу.
Гупсысэу йопль дуней жьы дыдэ хьуар
И куэщIыым кьралгьхьа унциIэ нагьыщэм.*

Сонетым ИутЫжым и творчествэм увьпIэ хэха щеубыд. УсакIуэм и сонет нэхьыфIхэр ихуащ «Кьудамэхэр» зыфища тхыльым. Борис сонетым зыщыхуигьэзар гьащIэми усыгьэмизэфIэкIыфIхэр щызригьэхулла 90 гьэхэм яужьщ. Со-

нет жыпхьэм усэ тхыкIэм и Iэмал зэмылIэужыкыгъуэхэм хуэлэрыхуэн хуейуэ кьегъэув. Арагъэнщ усакIуэхэм я нэхъыбэм абы куэдрэ зыщIыхуамыгъазэри. Къапштэмэ, «Сонет Iэрамэхэм» литературэ зызыужьахэм я усакIуэхэми зрапщытыну таучэл ящIыщэркыым. ЗыщIыр зырызыххэщ. Адыгэусыгъэми сонет зытххэр куэд щыхьуркыым. Ахэр Бэрэтарэ Хьэмид, Къуиикъуэ Налбий (РА), Бемырзэ Мухьэдин (КъШР), IутIыж Борис, Ацкъан Руслан, Уэрэзей Афлик (КъБР)сымэщ.

IутIыжым и сонетхэмкыщыгъэнэIуащ псоми я зэхуэдэ цIыхугъэм и хабзэхэр. Абыхэм гуауи нэщхьеягъуи уащыхуозэ. Сонетхэмкыагъэлягъуэ дижылагъуэр зэхакъутэжу щыхуежъа зэман хьэлъэр, бгъушI гъэхэм я пэщIэдзэ – «пэжыр гъащIэм хэкIуэдыкIын щыщIидзальэхьэнэр».

IутIыж Борис и философии гупсысэхэр, лирикэм и мызакъуэу, прозэ цIыкIуми кыщIуэтащ. ТхакIуэмтеплэгъуэзыбжанэ кыгъэщIащ, апхуэдэ прозэ гъэпсыкIэмтету («ГушIагъщIэлъхэр»). Абыхэм ящыщ зымавторым мыпхуэдэу щыжелэ:

«Гум едэхашIэ фIэщыгъэщIикъыхуиуэтыжащ цIыхум абы: ИСКУССТВО. Сыхуитамэ, адыгэбзэкIэ мыпхуэдэу фIэщынт: ГУРЫЩIАСЭ [2: 5]».

Апхуэдэ Iэмалым гур игъэгъушIэркыым икIи абы зэреджэ «искусствэ» псальэм псэр егъэхуабэ. Мы тхыгъэ гупым щыдолъагъу авторыр реализмэм и жыпхьэм зэрикIар, языныкыуэхэм дежискусствэр гъащIэм и пэжыпIэ дьдэм пэщIигъэуэу. Куэдрэ дыхуозэжыIэгъуэ шэрыуэхэм. КъэтхьынщIапхьэ.

Искусствэмтеухуауэ:

«Искусствэргу къабзагъэм хухаха щыналъэщ. Аращ абы узыщрихьэлIэфIеягъэхэр нэм нэхъкыщIыщIэуэр. Гум нэхъ щIешыкыылIэр. Псэм хагъуэу кыщIытенэр».

Усэм теухуауэ: «Усэр, ар усэ ды-

дэр пэжмэ, гум кытраш телъыджэ IуданэхэмкIээIуащэ. Апхуэдэ усэхэр мащIэщ. МащIэ дьдэщ. Гум кытепшыфынум хуэдизщ.»

Лъагъуныгъэм ехьэлIауэ:

«ФIыуэ сыкъэпльагъур пэжмэ, уи гум сыщыгъэпсэу. Мы дунейм нэгъуэщI егъэзыпIэ щIэкъым лъагъуныгъэм».

Пэжым щхьэкIэ:

«Пэжыр псоми къалыхьуэу жаIэ, ауэ зыми дзыхь ищIыркымар и унэщIигъэхьэну. Дунейр кызыэриухуэрэ-Пэжыр гызыжу уэрамым дэтщ. ЛъапцIэу. ПцIанэу. И гугъэр зыхихыжадыгъэм пэпльэу» [3: 210-227].

Прозэр къапштэмэ, жыIапхьэщтхакIуэр абы и жанрцIыкIухэм нэхъ зэрыдахьэхыр: рассказ, прозэу тха усэ, новеллэ.

Прозэу тха усэм, усыгъэмрэ прозэмрэ зэпызыгъэщхьэхукI «гъунапкъэ» пэлытэу щыткIэрэ, эпосымрэ лирикэмрэ я нагъыщэхэр щызэхеухуанэ. Уи гупсысэр нэхъыфIу къэпIуэтэн папщIэ, мыпхуэдэ тхэкIэмIэмалышхуэхэр къуитми, ар кызыыхуэгъэсэбэпу тхакIуэхэм яхэтыр мащIэщ. Ди литературэм а жанрым лъэтеувэ щыхуэзыщIар IутIыжыр арауэ жыпIэ хьунуш. Абы япэ дьдэу прозэу усэ щитхар щыстудентам щыгъуэщ – 1967 гъэм. «Пхьэхуеймрэ жыгеймрэ», «Ар хэт?» жыхуиIэ уситIым зы IэрамэфI къакIэлъыкIуащ. Абыхэм мыхьэнэшхуэ яIащ IутIыжым езыми увьпIэ ди литературэм щIубыдынымкIэ. Языныкыуэ усэхэр монолог, исповедь фащэм итщ, яхэтщ диалог щIыкIэу ухуахэри. Зытепсэлыхь я лъэныкыуэкIэ зэмылIэужыкыгъуэхэщ. Iуэхугъуэ купщIафIэ куэд кыщыIэтащ искусствэм, литературэм, бзэм, лъапкъым и къэкIуэнум, гъащIэмрэ ажалымрээпха тхыгъэхэм. «Дыгъэм кIэрыщIыхьа абгъуэ» жыхуиIэм икъукIэ уигъэпIейтейуэкъыщигъэлъэгъуащ и анэм и образыр, ар дунейм зэрехыжа щIыкIэр, кыгъэщIа гъащIэ гугъур. Анэм и образыр Дыгъэм и нэщэнэщ, абы и хуабэр ярет абгъуэр зыхуищIа и сабийхэм. IутIыжым «Нэху» фIишу псоми фIыуэ тлъагъу ди

нэхьыжыфI, зэчишхуэ зыбгъэдэлъа КъардэнгъушI Зырамыкухуитха тхыгъэми хэлъщгъащIэм и пэжыр къэзыгъэлъэгъуэж нагъыщэхэр. ГъащIэр – зэпымыуэ нэхум хуелэнырщ. ГъэщIэгъуэнщ, философии мыхьэнэ куукIэ гъэнщIащ дахагъэм теухуауэ тхакIуэм кьиуатэ гупсысэхэри («Телъыджалъэ», 1993). ГъэщIэгъуэну зэхэлъщ «Анэдэлъхубзэм и гурыгъузхэр» (1993) жыхуиIэри. Мыбдежым тхакIуэмрэ анэдэлъхубзэмрэ я закъуэу зэбгъэдэтIысхьауэ щызопсалъэ. Анэдэлъхубзэм и гукъеуэр хуелуатэ ар зыIурыль лъэпкъым. Ар хуабжыу ирогумэщI илъэс мин бжыгъэкIэрэ лъэпкъым зыхуихьэса бзэр зэрыкIуэдыжым. Ауэ ар апхуэдизу зыхуэгъузавэ лъэпкъым зы псалъи къыпидзыркъым, а гурыгъузым зэщIиубыдауэ ари иыгъщи.

ТхакIуэм и прозэмкуэдэ хэтщ гушыIэ рассказхэр. Зэман зэмылIэужыгъуэхэм итхагушыIэхэр итщ «ГушыIалъэ» тхыльым.

Ахэр рассказ 25-рэ мэхъу, дэтхэнэ зыми езым и ухуэкIэрэ зэхэтыкIэрэ иIэжу. Авторыр щIонакIэ езым и зэманым щыпсэу, щылажъэ цIыхухэм я ныкъусаныгъэхэм, ар ялъоIэс тхакIуэхэми усакIуэхэми. Апхуэдэ рассказхэм языныкъуэхэрIуэхугъуэ пыухыкIам тегъэпсыхьа ущие щIыкIэу, адрейхэр детективжыпхьэм иту,ещанэхэр хьуэхьу дахэ хабзэм тетутхаш. Зи гугъу тщIы тхыльым итщ къэлэуэтэкIэ къызэрымыгуэкIкIэ тха гушыIэхэри. Абыхэм уащыхуозэ «пащIэкIэм щIэгуфIыкI усэ сатырхэми», «сатыр пIаскIуэхэми», нэгъуэщIхэми. КъэлэуэтэкIэщIэ дьдэщ «ГушыIэрейрэ къэщIэрейрэ я псалъалъэ» тхыльым итхэр. Мыбы нэхь IупщIу щыболъагъу тхакIуэм и гупсысэкIэр. Абы и щапхьэ зыбжанэ къэтхьынщ: **Щыху** – ар дуней езым къимыгъэщIарзыкъутэжыну хэтырщ; **Бгырыпх** – псэукIэм и пщалъэщ; **Археолог** – диссертацэм щхьэкIэлIахэри щIэзымыгъэзагъэрщ. н. къ.

IутIыжым и гушыIэ прозэмлъабжъэ хуэхьур лъэпкъым и псэукIэрщ. ТхакIуэм ди лъэхьэнэгъухэм я мыхьумыщIагъэхэр

къегъэналэуэри, абыхэм образ купщIафIэхэмкIэ ящIонакIэ. Авторым дащегъэдыхьэшх зи псалъэмрэзи Iуэхумрэ зэтемыхуэхэм, зыкъызыфIэщIыжхэм. Мыбдежым тхакIуэм журналист Iэзагъи къызыкъуех. И пьесэхэми ещхьыркъабзэу, IутIыжым ирассказхэмхэт лIыхьужьхэм я цIэхэми куэд къыбжаIэ. Рассказ зыкъоным яхьболъагъуэ драматургием и нэщэнэхэри. Сэ сызэрэплъымкIэ, IутIыжым и прозэм и фIыпIэщ новеллэхэр. Ахэр итщ «Къудамэхэр» тхыльым. Новеллэ тхыкIэм и хабзэхэм тету, тхакIуэм сюжет узыIэпызышэ еухуэри, абыузыпэмыплъэхэ кIэух къыхуегъуэтыф. Ахэр я темэки, къалэт IуэхугъуэхэмкIэ, сюжеткIэ, къэлэуэтэкIэ кIэ зэмылIэужыгъуэхэщ. «Насыпыр шагуэшыр пщэдджыжьырщ» новеллэм тхакIуэм Iэзэу къыщигъэлъэгъуащ зауэ нэужь илъэс гугъухэм хапIыкIа щIалэ цIыкIуищым я психологиер, я хьуэпсапIэр, я зэныбжыгъугъэр.

ТхакIуэм гум щIыхьэу къэлэуэтэжжыгъ щхьэкIэ лъагэм фIэщIауэ фIэль дьгъэм ещхьу щIакхьэу хьуреишхуэ къыхуахьа хуэдэу зыльэгъуа щIалэ цIыкIум и пщIыхьыр. ЩIалэ цIыкIур, и ныбжыгъухэм ящIыгъуу, губгъуэм щхьэмыжщыпэ кIуэн хуейт. И пщIыхь телъыджэр зэпиуду (пщIыхьэпIэм хэту абы жыгъ къудамэхэм къафIихьырт якIэрыщIа щIакхьуэхэмрэ кIэнфетхэмрэ), анэм ар пщэдджыжьым къегъэуш: «Тэдж, си щIалэ цIыкIу, насыпыр пщэдджыжьым ягуэш». И ныбжыгъухэм щIалэ цIыкIур щхьэмыжщыпэ здашэ. И къуэм кIыхьа щхьэмыжхэр зэтриудри, анэм щIакхьэу игъэжъати, абы нэхь IэфI игъащIэм Iухуауэ ищIэжыртэкъым.

Езыри зауэ нэужь илъэхсхэм халъхуати, IутIыжым адрей новеллэхэми хьэкъ пщыхьуу къыщиIуэтэфаш а лъэхьэнэм щыIаIуэхугъуэхэр, псалъэм папщIэ, «Жызумыр къыпачыж», «Сурэт» жыхуиIэхэм. НэгъуэщI IэмалхэмкIэ, тхыкIэкIэ ухуащ «ГъащIэмрэ гъащIэ нэужьымрэ» новеллэр. Мыбы фIищари къызэрыгуэкIкъым. Мы новеллэм авторым къыщегъэсэбэп зэрыщыта дьдэм хуэдэу тхыжын Iэмалыр,

кѡапштэмэ, зэхэуэ нэужьым губгъуэм икѡухьауэ кѡинашхьэхэр, Іэхэр, цѡыху Іэпкѡльэпкѡым щыщ Іыхьэхэр. Абыхэм я псэхэм губгъуэм щхьэщыту кѡальэтыхь. Ауэ, гъэщІэгъуэнракъэ, Іэпкѡльэпкѡхэр щыпсэум зэрызэбиям хуэдэу иджы псэхэр зэбийкѡым. Ахэр зоуэршэрылэ икІи я нэхьыбэр зыхэта Іэпкѡльэпкѡхэм яху-эарэзыщ, абыхэм ящыщу зыри тхьэусы-хэркѡым, Іэпкѡльэпкѡым гугъу иригъэхьауэ жиІэу. Псэм, пцѡы лъэпкѡ химыльхьэу, зэрыщыта дьдэр кѡеІуэтэж. Мы новеллэм дыщыхуэзэркѡым драмэм кѡигъэсэбэп Іэмалхэм: диалог, монолог, реплика хуэдэхэм. Мыбы нэхь зытригъашІэр, псээпыльхьэпІэ ихуа цѡыхур зыхуэдэр дигъэлъагъунырщ. Зэщхьыркѡабзэурэ кѡальхуа псэхэр кѡемэтмахуэмбзу зэмылІэужьыгъуэ мэхьу.

ІутІыжым мы новеллэм щІильхьам хуэдэ философии куу зыхэлъ нэгъуэщІ тхыгъэ «прозэ цѡыкІум» щіІауэ ди литературэм ищІэжыркѡым. АтІэми, новеллэргугъуу зэрызэхэлъым тхыгъэр гурыІуэгъуей ищІыркѡым, апхуэдэ тхэкІэмтет языныкѡуэ тхакІуэхэм яйхэм хуэдэу. КѡыжыІапхьэщ адыгей тхакІуэ зыбжанэм прозэм и жанр нэхь инхэм щІэуэ зыкѡом зэрыхалъхьар. Абы и гугъу щещІыр щІэныгъэлІ Панеш У.М. и тхылъ

щхьэхуэм [5].

ІутІыжым гулътэ хэха хуищІырт анэдэльхубзэм зегъэужьыным. Абы адыгэбзэр телъыджэу игъэбзэрабзэрт. Бзэм и зэфІэкІым зригъэубгъун мурадщ абы иІарнэгъуэщІыбзэкІэ тхапъесэхэр щызэридзэкІми (Думбадзе Н., Хугаев Г., Дударев А.сымэ).

ІутІыж Борис езыр щыпсэу зэманым кѡэбэрдей драматургием и классикѡу критикэм кѡилътытащ. Абы и комедиехэм, трагедиехэм щІэуэ куэд дьдэ хипщаш. Ахэм хухэтхаш ди монографием щыщ Іыхьэ щхьэхуэ [4: 171-324].

ІутІыжым апхуэдэуи зыкѡыгъэлъэгъуаш художник, скульптор Іээуи – шарж, карикатурэ гъэщІэгъуэнхэр ищІырт, пхьэм сурэткѡыхибзыкІырт, жэзым кѡыхиуІукІырт, мывэм кѡыхиІущІыкІырт.

2007 гъэм кѡыдэкІауэ щытащ тхакІуэм «Лъэужь» зыфІища и тхылъыр. Пэж дьдэуи, ІутІыжым лъэужьыфІ кѡыщинащ публицистикэми, литературэм и жанр псоми.

ТхакІуэм и творчествэ щІэиныр иджыри куэдрэ лъэпкѡым хуэлэжьэнущ. Ар щаджынущ республикэм и курыт еджапІэхэми, еджапІэ нэхьыщхьэхэми, кѡахуэщхьэпэнущ критикхэми литературэ рэдджхэми.

Примечания:

1. Гринберг И. Три грани лирики. М. 1985. С. 5.
2. ІутІыж Б. Къудамэхэр = Утижев Б. Ветви. Нальчик, 2005. С. 201.
3. Там же. С. 215-227.
4. Баков Х.И. Драматургия Б. Утижева // Борис Утижев: поэт, писатель, драматург. Нальчик, 2010. С. 171-324.
5. Панеш У.М. Традиции и новаторство. Майкоп, 1984. (На адыгейском языке).

References:

1. Grinberg I. The three aspects of lyrics. M. 1985. P. 5.
2. Utizhev B. Branches. Nalchik, 2005. P. 201.
3. Ibid. P. 215-227.
4. Bakov Kh.I. Boris Utizhev's drama // Boris Utizhev: a poet, a writer, a playwright. Nalchik, 2010. P. 171-324.
5. Panesh U.M. Traditions and innovation. Maikop, 1984 (in the Adyghe language).